

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

വില്ല്വൂർ നഡാദൂർ ശ്രീ കരുണാകരാചാർയ വിരചിതം

|| ശ്രീനംഗൈനല്ലൂർ ഹയശ്രീവസുപ്രഭാതം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീനംഗൈനല്ലൂർ ഹയഗ്രീവസുപ്രഭാതം ॥

യാമിന്ദുപൈതി ഹയവക്ത്ര! വിമുഞ്ച നിദ്രാം
ഉന്മേഷമുച്ഛരതു തവോന്മിഷിതേന വിശ്വം |
യോഷാസുപത്തനമിദം ഹൃവ്യുണോർന്നിവാസം
കർത്തും ജനസ്യ നിഖിലസ്യ ഹി സുപ്രഭാതം ॥ 1 ॥

സുഖായ സുപ്രാതരിദം തവാസ്തു
ജഗത്പതേ ജാഗൃഹി വാജിവക്ത്ര! |
അംഭോജമന്തശ്ശയമഞ്ജുതാര-
ലോലംബമുന്മീലതു ലോചനം തേ ॥ 2 ॥

ഏവം സ്വകീയയദുനാഥപരപ്രഭാത-
സൂക്തിം പഠൻ നിഗമമൗലിഗുരുസ്സമിന്ധേ |
വ്യാവൃത്യ ദേവ ഭവതോഭിമുഖീം ച കൃത്വാ
പാർശ്വേ തവാദ്ത്ര വദനേ ഹയ! സുപ്രഭാതം ॥ 3 ॥

ആശ്രാവയന്ത്യഭിനതസ്വജനാർത്ഥവാദാൻ
അംകം ശ്രിതാദസി കരുണാമയവിഗ്രഹേ! ശ്രീഃ! |
ഹംസസ്യ ഹേമധരണീധരപാർശ്വഭൂമിം
ഹംസീവ കാചന രമേ! തവ സുപ്രഭാതം ॥ 4 ॥

യോഷാസുപത്തനപുരാലയനിത്യവാസിൻ!
ദോഷാകരേ കൃതനിവാസ! തഥാപി ശുഭ! |
ഭാഷാഭിവാദിതപദാബ്ജയുഗേശ! വേദാൻ
ഹേഷാമിഷേണ വിതരൻ! ഭജ സുപ്രഭാതം ॥ 5 ॥

കർണ്ണോദ്ഭവൗ ജലശയസ്യ പുരാ തവാദ്ദ്വസ്താം
ഭൈത്യൗ തു വേദമഖിലം വിധിതോ ഹരന്തൗ |

സുപ്തേ ത്വയീശ ബഹവോദ്യ കലൗ തദർത്ഥാൻ
തഭാജിവക്ത്ര! സഹസാ ഭജ സുപ്രഭാതം || 6 ||

ത്വത്പാദപദ്മയുഗലേ പ്രണതീർച്ചിധായ
സർവ്വസ്യ മുർധ്നി ലിപിലേഖനമേഷ കർത്തും |
സജേജാ വിധിഃ പുര ഇഹാസ്തി സഭക്തി നാഥ!
ത്വാം സേവിതാ ഹയ! മുഖേ തവ സുപ്രഭാതം || 7 ||

ആചാർയദിവ്യഭവനേത്വതിമാത്രഭക്തിഃ
ചാന്ദ്രീം കലാം ശിരസി ധൂർജ്ജടിരാദധാനഃ |
സർവ്വജ്ഞ ഏഷ ധൃതഭക്ഷിണരമ്യമൂർത്തിഃ
ത്വാം സേവിതാ ഹയ! മുഖേ തവ സുപ്രഭാതം || 8 ||

ത്വാമേവ ചിത്തഗതമേഷ സദാ വിധായ
ത്വദ്രൂപ ഏവ സവിതാ ഹയവക്ത്ര! യോദ്ദാത് |
ശുക്ലം യജൂർമ്മുനിവരസ്യ നിജ്ഞഃ കരൈസ്സു
ത്വന്മന്ദിരം സ്പൃശതി ഖാത്തവ സുപ്രഭാതം || 9 ||

ഏഷാ കഥാ ഭൂവി കൃതാ വിതതാ മയേതി
പ്രാപ്യ പ്രമോദമയമേതി പരാശരോഽപി |
പാരമ്യവിത് തവ വിഭോ! മഹതോഃ പ്രസാദാത്
ത്വാം സേവിതാ ഹയ! മുഖേ തവ സുപ്രഭാതം || 10 ||

ശ്രീവാജിമേധബലതോ യദഹം കവീശഃ
ത്വാദ്യം തഥാ ചരമപ്യഥ കാണ്ഡമിദം |
ശ്രീവാജിമേധചരിതേന കൃതം മയേതി
വാൽമീകിരേതി ഭഗവൻ! തവ സുപ്രഭാതം || 11 ||

ദേവ! ത്വദീയചരിതം കഥയൻ ക്വചിത്തു
കോണേ മഹാകലഹപുസ്തക ഏഷ ഭേജേ |
വ്യാസത്വമിത്യഥ കൃതജ്ഞ ഇഹൈഷ ഭാതി
ത്വാം സേവിതാ ഹയ! മുഖേ തവ സുപ്രഭാതം || 12 ||

മത്യാശ്വകച്ഛരപ ഇതി പ്രഥിതാവതാരാൻ
സംവർണ്ണയൻ തവ ഗുണേഷു സദാ രതോഽസൗ |
ശ്രീകീരയോഗിവര ഏഷ വിഭാതി നാഥ!
ത്വാം സേവിതാ ഹയ! മുഖേ തവ സുപ്രഭാതം || 13 ||

ശ്രീകാരിജഃ ക്വചിദഹോ ഫണിതോ മയാഽഽസീത്
അർച്ചാപരഃ പരമസൗ മമ ശിഷ്യഭൂതഃ |
സംയഗ്ജഗാദ കലിവൈരിരിതീഹ തേന
ത്വാം സേവിതാ ഹയ! മുഖേ തവ സുപ്രഭാതം || 14 ||

താലേന വേദമനഘം ഭ്രമിഡേ സുരമ്യം
ശ്രീഭാഗിനേയസഹിതോ ഭവതേഽത്ര ഗായൻ |
ശ്രീരംഗനാഥമുനിരേഷ വിഭാതി ദേവ!
ത്വാം സേവിതാ ഹയ! മുഖേ തവ സുപ്രഭാതം || 15 ||

ആദൗ ഭവന്തമനഘം മധുജിത്പദേന
സ്പൃഷ്ട്വാ യദാഹ ഭഗവൻ! കില രത്നമേതത് |
സ്തോത്രം മദീയമിതി യാമുന ഏഷ ഭക്ത്യാ
ത്വാം സേവിതാ ഹയ! മുഖേ തവ സുപ്രഭാതം || 16 ||

ശ്രീഭാഷ്യമേതദിഹ മേ കില ഭാഷ്യമാഹ
യാ ശാരദാ തവ പദാംബുജഭക്തിപൂർണ്ണാ |
സർവ്വം പ്രഭോ! തവ കൃപേതി വദൻ യതീശഃ
ത്വാം സേവിതാ ഹയ! മുഖേ തവ സുപ്രഭാതം || 17 ||

ശ്രീതാർക്ഷ്യവാഹനചരോ വിദുഷാം വിധേശ്ച
ഭാതേഷ്ടമിത്യപി നമൻ ഹയവക്ത്ര! തം ത്വാം |
ഭാവം പരാശരഗിരാം പ്രപഠൻ സ ഏതി
ശ്രീവിഷ്ണുചിത്തഗുരുരാട് തവ സുപ്രഭാതം || 18 ||

ശ്രീരംഗനാഥസവിധേ സ പരാശരാർയഃ
ദേവ്യാഃ ദൃശോരസമതാം തവ യോ ജഗാദ |

യോഷിത്സുപത്തനപുരേ ഭവതഃ കടാക്ഷം
തം സേവിതാ ഹയ! മുഖേ തവ സുപ്രഭാതം || 19 ||

ശ്രീഭാഷ്യഗോരസസുധേ മഹിതേ ച ദേവ!
ശ്രീവത്സവംശ്യഗുരുരാധിഹ തേഽപി ദാതും |
കാഞ്ചീപുരേ വ വരദസ്യ പുരോഽത്ര ഭാതി
ത്വാം ചിന്തയൻ ഹയ! മുഖേ തവ സുപ്രഭാതം || 20 ||

ഗോഷ്ഠീ പരാ തവ വിഭൂതിരതാ സമേതാ
ഘോഷശ്ച ദേവ! തവ കീർത്തിപരോഽഥ തസ്യാഃ |
പ്രാപ്തപ്രവാലധരവൈദ്യുതയാനഘോഷൈഃ
മിശ്രശ്ശൃതൗ ഹയ! മുഖേ തവ സുപ്രഭാതം || 21 ||

സന്ധ്യാകാലേ വിശുദ്ധാ ഭിജ്വരപരിഷത് വാജിനം സംസ്മരന്തീ
കേശ്യശ്വസ്യഥ ജിഷ്ണും സുരഭിമതിഗൃചാ സൗരഭം നൈജവക്ത്രേ |
വാഞ്ഛന്തീ വേദമൂർത്തേ! ഹയമുഖ! തവ സാ സംമുഖീനാഽധുനേയം
പ്രത്യക്ഷം ദ്രഷ്ടുമശ്വം തമിവ സപദി ഹേ! തദ്ഭജേസ്സുപ്രഭാതം || 22 ||

ഭൂരാദ്യാസ്സപ്ത സർവ്വേ ഭിജ്കുലജനിതാ
വ്യാഹൃതീസ്സഞ്ജപന്തഃ
പ്രാണായാമേ ചതുർത്ഥ്യാ മഹ ഇതി ഭഗവൻ!
വ്യാഹൃതേർല്ലക്ഷ്യഭൂതം |
വാഗീശം ത്വാം ഭജന്തസ്തദിഹ ച പുരതോ
ദ്രഷ്ടുകാമാസ്സമേതാഃ
സാക്ഷാത് യോഷിത്സുപുർയാം ഹയവദന! വിഭോ!
തദ്ഭജേസ്സുപ്രഭാതം || 23 ||

യോഷിത്സത് പുരവാസ! വാജിവദന! ശ്രീചന്ദ്രബിംബേ സ്ഥിത!
ലക്ഷ്മീമംകഗതാം ദധാന! ഭഗവൻ! ശ്വേതാദ്രിതുല്യാകൃതേ! |
വേദാർത്ഥാദിസുരക്ഷണായ കലിതസ്വീയാവതാര! പ്രഭോ!
വേദാർത്ഥാവനസത്സഭാജനമുഖാത്സുഷാഗിരസ്സപീകുരു || 24 ||

യോഷിത്സൽപുരവാസിനം ദിജപതേസ്സുന്മണ്ഡലാലംകൃതിം
സ്ത്രീരതോദയഭൂമിജുഷ്ടദയിതം ഗന്ധർവ്വദിവ്യാനനം |
തേന ശ്രീനിധിരാഘവാർയവപുഷാ സംശിക്ഷിതോ ബാലകഃ
തുഷ്ടാവേതി മുഖേ ദിനസ്യ പഠതാം സ്യാത് സുപ്രഭാതം സദാ || 25 ||

|| ഇതി ശ്രീനംഗൈനല്ലൂർ ഹയഗ്രീവസുപ്രഭാതം സമാപ്തം ||